

ఆధ్యాత్మిక చింతనను అలవర్చుకోవాలి



వీరాంజనేయస్వామి ఆలయంలో పూజలు చేస్తున్న నాయకులు, భక్తులు

కడపల్, డిసెంబర్ 9: సమాజంలో ప్రతి ఒక్కరూ ఆధ్యాత్మిక చింతనను అలవర్చుకోవాలని సర్పంచుల సంఘం రాష్ట్ర అధ్యక్షుడు లక్ష్మీనర్సింహారెడ్డి అన్నారు. మండల పరిధిలోని అన్యాయ పట్టిలో గల వీరాంజనేయస్వామి ఆలయంలో ప్రతి నెలా రెండో శనివారం నిర్వహించే పూజా కార్యక్రమంలో ప్రజాప్రతినిధులు, నాయకులు, భక్తులు పాల్గొన్నారు. ఈ సందర్భంగా సర్పంచ్ మాట్లాడుతూ ప్రతి ఒక్కరూ భక్తిభావాన్ని పెంపొందించుకొని మంచిమార్గంలో నడవాలన్నారు. అంతకుముందు ఉదయం స్వామి వారికి అభిషేకాలు, చండూరధారణ, హన్మూన్ చాలీసా పఠనం, సత్యనారాయణస్వామి వ్రతాలు, హోమాలు, ప్రత్యేక పూజలు తదితర కార్యక్రమాలు నిర్వహించారు. అనంతరం నేనావత్ కమ్మి-జాన్యానాయక్ దంపతులు అన్నదానం కార్యక్రమాన్ని నిర్వహించారు. కార్యక్రమంలో ఎంపీపీ కమ్మిమోత్యానాయక్, సర్పంచులు లక్ష్మీనర్సింహారెడ్డి, శంకర్, ఎంపీటీసీలు శ్రీనివాసరెడ్డి, రాములు పాల్గొన్నారు.

శనైశ్వరుడికి ప్రత్యేక పూజలు



శనైశ్వరుడికి పూజలు చేస్తున్న భక్తులు

బీజినపల్లి, డిసెంబర్ 9: మండల పరిధిలోని వడ్డేమాన్లోని శనైశ్వరస్వామి ఆలయంలో శనివారం భక్తులు తిలత్తైలాభిషేకాలు, ప్రత్యేక పూజలు చేశారు. వందలాదిగా తెల్లవారుజామున ఆలయానికి భక్తులు చేరుకొని స్వామి వారిని దర్శించుకున్నారు. నల్లటి వస్త్రాలు ధరించి, నువ్వుల నూనె, నువ్వులు, జిల్లేడు పూలతో పూజించారు. అనంతరం సమీపంలోని నందిశ్వరాలయంలో శివలింగానికి భక్తులు పంచామృత అభిషేకాలు, అర్చనలు ప్రత్యేక పూజలు చేశారు. అలాగే గణపతిని పూజించారు. భక్తులకు అన్నదానం చేశారు. కార్యక్రమంలో విశ్వనాథ శాస్త్రి, శాంతాకుమార్, ఉమామహేశ్వర్, గోపాలరావు, వీరశేఖర్, చంద్రయ్య, గోపాల్రెడ్డి, వెంకటేశ్ ఉన్నారు.

కార్తీక వన భోజనాలు



ఉప్పునుంతలలో కార్తీక వనభోజనంలో పాల్గొన్న మహిళలు

ఉప్పునుంతల, డిసెంబర్ 9: ఉప్పునుంతలలో శనివారం కార్తీకమాసాన్ని పురస్కరించుకొని పెద్దసంఖ్యలో మహిళలు కార్తీక వనభోజనాలు నిర్వహించారు. ఉసిరి చెట్టుకు ప్రత్యేక పూజలు చేశారు. అనంతరం అక్కడే వనభోజనం చేశారు. కార్యక్రమంలో సర్పంచ్ సరిత, మహిళలు పాల్గొన్నారు.

ఉరేసుకొని వ్యక్తి ఆత్మహత్య

లింగాల, డిసెంబర్ 9: మండలంలోని ధారారం గ్రామానికి చెందిన ఆవుల శ్రీను(45) ఉరేసుకొని ఆత్మహత్య చేసుకున్న ఘటన శనివారం చోటుచేసుకుంది. గ్రామస్థులు, కుటుంబ సభ్యుల కథనం ప్రకారం.. కొంతకాలంగా ఆరోగ్యం బాగలేక తీవ్ర ఇబ్బందులు పడేవారని తెలిపారు. శుక్రవారం ఎవ్వరికీ చెప్పకుండా ఇంటి నుంచి వెళ్లిపోయాడని, తిరిగి రాకపోవడంతో కుటుంబ సభ్యులు ఎంత వెతికినా ఆమాకీ లభ్యం కాలేదని తెలిపారు. శనివారం గ్రామానికి సమీపంలోని పచ్చగట్టులో చెట్టుకు ఉరేసుకొని ఆత్మహత్య చేసుకున్నట్లు తెలిపారు. మృతుడికి భార్య రత్నమ్మ, కుమారుడు, కుమార్తె ఉన్నారు. ఈ ఘటనపై ఎలాంటి ఫిర్యాదు అందలేదని పోలీసులు తెలిపారు.

అభివృద్ధి పనుల్లో వేగం పెంచాలి

జెడ్పీటీసీ దశరథ్ నాయక్

కడపల్, డిసెంబర్ 9: మండల కేంద్రంలో చేపట్టిన అభివృద్ధి పనుల్లో వేగం పెంచాలని జెడ్పీటీసీ దశరథ్ నాయక్ అన్నారు. మండల కేంద్రంలో రూ.50 లక్షలతో చేపట్టిన ఎంపీడీవో భవన నిర్మాణ పనులను శనివారం స్థానిక సర్పంచ్ లక్ష్మీనర్సింహారెడ్డితో కలిసి ఆయన పరిశీలించారు. ఈ సందర్భంగా జెడ్పీటీసీ మాట్లాడుతూ శరవేగంగా అభివృద్ధి చెందుతున్న మండల కేంద్రంలో, మౌలిక వసతుల కల్పనకు ప్రతిఒక్కరూ సహకరించాలని తెలిపారు. ఎంపీడీవో భవన నిర్మాణ పనులను నాణ్యతగా చేపట్టి, సకాలంలో పూర్తి చేసి, ప్రజలకు అందుబాటులోకి తేవాలని గుత్తేదారుకు సూచించారు. అలాగే రూ.1.20 కోట్లతో నిర్మిస్తున్న తాసిల్దార్ కార్యాలయ పనులు పూర్తి కావాలన్నారు. మండలంలో చేపట్టే అభివృద్ధి



కడపల్లో ఎంపీడీవో భవన నిర్మాణ పనులను పరిశీలిస్తున్న జెడ్పీటీసీ దశరథ్ నాయక్

పనులకు రాజకీయలకతతంగా ప్రతిఒక్కరూ భాగస్వాములు కావాలని కోరారు. కార్యక్రమంలో సాలారీపూర్ ఎంపీటీసీ ప్రియరమేశ్ నాయక్, గాన్లుమార్గతండా ఉప సర్పంచ్ పాండునాయక్, నాయకులు కిషన్, పాండు తదితరులు పాల్గొన్నారు.

ఉచిత వైద్యశిబిరాన్ని

సద్వినియోగం చేసుకోవాలి

అమనగల్లు, డిసెంబర్ 9: ఉచిత వైద్యశిబిరాల్ను ప్రజలు సద్వినియోగం చేసుకోవాలని కోనాపూర్ సర్పంచ్ కడారి మల్లమ్మ అన్నారు. కోనాపూర్లో శనివారం దివ్యాంగుల సంస్థ (సర్వీ) ఆధ్వర్యంలో కామినేని దవాఖాన వారి సౌజన్యంతో ఏర్పాటు చేసిన ఉచిత మెడికల్ క్యాంపును ఆమె ప్రారంభించారు. దాదాపు 160 మందికి పరీక్షలు నిర్వహించి మందులు అందజేశారు. ఈ కార్యక్రమంలో సర్వీ

సంస్థ డైరెక్టర్ అనిల్ కుమార్ గౌడ్, మీనాక్షి, నాయకులు కడారి యాదయ్య, పంతు, సర్వీ సంస్థ సిబ్బంది, దవాఖానా సిబ్బంది పాల్గొన్నారు.

నేడు విజయోత్సవ ర్యాలీ

అచ్చంపేట, డిసెంబర్ 9: అచ్చంపేటలో ఆదివారం కాంగ్రెస్ పార్టీ విజయోత్సవ ర్యాలీ నిర్వహించనున్నట్లు పార్టీ శ్రేణులు తెలిపాయి. పట్టణంలోని శివసానగర్ కాలనీ నుంచి ఎల్టీఆర్ స్టేడియం వరకు ఊరేగింపు ఉంటుందని, నియోజకవర్గంలోని అన్ని మండలాల నుంచి నాయకులు, కార్యకర్తలు, అభిమానులు భారీగా తరలిరావాలని కోరారు.

ఘనంగా సోనియాగాంధీ జన్మదిన వేడుకలు



కేకే కట్ చేసి ఎమ్మెల్యే దామోదర్ రెడ్డికి తినిపిస్తున్న నాయకులు

నాగర్ కర్నూల్, డిసెంబర్ 9: జిల్లా కేంద్రంలో శనివారం ఎమ్మెల్యే కుచుకుళ్ళ దామోదర్ రెడ్డి స్వగృహంలో సోనియాగాంధీ జన్మదిన వేడుకలు ఘనంగా జరుపుకొన్నారు. ఈ సందర్భంగా కేకే కట్ చేశారు. సోనియాగాంధీ జన్మదినం సందర్భంగా మహిళలకు ఉచిత బస్సు ప్రయాణ సౌకర్యం, రాజీవ్ ఆరోగ్యశ్రీ పథకాలను నాగర్ కర్నూల్లో ప్రారంభించినట్లు దామోదర్ రెడ్డి పేర్కొన్నారు. కార్యక్రమంలో కౌన్సిలర్లు తీగల సునీంద్ర, నిజాం, మహిళా ప్రతినిధులు పాల్గొన్నారు.

అయ్యప్ప పడిపూజ

వెల్లండ, డిసెంబర్ 9: అయ్యప్పస్వామి పడిపూజ సందర్భంగా మండల కేంద్రం అయ్యప్ప నామస్మరణతో మారుమోగింది. శనివారం సింగిల్ విండో డైరెక్టర్, గౌడ సంఘం మండల అధ్యక్షుడు వెంకటయ్యగౌడ్ స్వగృహంలో అయ్యప్ప పడిపూజ కార్యక్రమం ఘనంగా నిర్వహించారు. కార్యక్రమంలో సర్పంచ్ భూపతిరెడ్డి, సంజీవ్ కుమార్, జంగయ్యయాదవ్, గురుస్వామి దేవేందర్ రెడ్డి, విష్ణుగౌడ్, చంద్రకాంత్ గౌడ్ ఉన్నారు.

నిత్యాన్నదానానికి విరాళం

అచ్చంపేట టౌన్, డిసెంబర్ 9: ఉమామహేశ్వర ఆలయంలో శనివారం హైదరాబాద్ హైటెక్ సిటీ మాదాపూర్ ఆర్యవైశ్య సంఘం వారు కార్తీక వనభోజనాలు నిర్వహించారు. భక్తుల కోసం నిత్యాన్నదానం చేయడం బాగుందన్నారు. తమ వంతు విరాళంగా రూ.7,600 ఆలయ చైర్మన్ కు అందజేశారు. కార్యక్రమంలో ఈవో శ్రీనివాసరావు, దాతలకుటుంబ సభ్యులు పాల్గొన్నారు.

ఆర్టీసీలో ప్రీ జర్నీని ప్రారంభించిన జెడ్పీటీసీ

అచ్చంపేట, డిసెంబర్ 9: మహాలక్ష్మి పథకాన్ని శనివారం అచ్చంపేటలో అక్షరాబాద్ జెడ్పీటీసీ డాక్టర్ అనురాధ జెండాఊపి ప్రారంభించారు. ఆర్టీసీ బస్సులో మహిళలు ఎక్కడికైనా ఉచితంగా ప్రయాణం చేయవచ్చని తెలిపారు. కార్యక్రమంలో ఆర్టీసీ అధికారులు, ఉద్యోగులు, స్థానిక నేతలు, మహిళలు పాల్గొన్నారు.



ఉచిత బస్సు ప్రయాణాన్ని ప్రారంభిస్తున్న జెడ్పీటీసీ అనురాధ

ఉచిత ప్రయాణాన్ని మహిళలు వినియోగించుకోవాలి

పెంట్లవెల్లి, డిసెంబర్ 9: తెలంగాణ ప్రభుత్వం ప్రవేశపెట్టిన ఆర్టీసీలో ఉచిత ప్రయాణాన్ని మహిళలు సద్వినియోగం చేసుకోవాలని మంత్రి జూపల్లి కృష్ణారావు సతీమణి సృజన కోరారు. శనివారం ఆమె తన బంధువులతో కలిసి పల్లెవెలుగు ఆర్టీసీ బస్సులో పెంట్లవెల్లి మండల కేంద్రం మీదుగా కొల్లాపూర్ వరకు ప్రయాణించారు.



ఆర్టీసీ బస్సులో ఆధారీకార్డు చూపుతున్న జూపల్లి సృజన

భక్తులకు బీఆర్ఎస్ నాయకుల అన్నదానం



భక్తులకు అన్నదానం చేస్తున్న బీఆర్ఎస్ నాయకులు

కోడేరు, డిసెంబర్ 9: మండల కేంద్రం కోడేరులోని ఊరగుట్టలో వెలసిన చెన్నకేశవస్వామి ఆలయం వద్ద కార్తీకమాసం చివరి శనివారం సందర్భంగా బీఆర్ఎస్ రాష్ట్ర నాయకులు దూరెడ్డి రఘువర్ధన్ రెడ్డి, తాలూకా నాయకులు పవన్ కుమార్ రెడ్డి, బీఆర్ఎస్ సీనియర్ నాయకులు యదవ జాగృతీసేన కోడేరు మండల గౌరవ అధ్యక్షుడు బద్దుల శేఖర్ యాదవ్ సహకారంతో భక్తులకు అన్నదానం కార్యక్రమం నిర్వహించారు. కార్యక్రమంలో బీఆర్ఎస్ నాయకులు, భక్తులు తదితరులు పాల్గొన్నారు.

సాంకేతిక పరిజ్ఞానాన్ని వినియోగించాలి



మాట్లాడుతున్న కేవీకే కోఆర్డినేటర్ ప్రభాకర్ రెడ్డి

బీజినపల్లి, డిసెంబర్ 9: రైతులు పంటల సాగులో సాంకేతిక పరిజ్ఞానాన్ని వినియోగించి మంచి దిగుబడి పొందాలని కృషి విజ్ఞాన కేంద్రం కోఆర్డినేటర్ ప్రభాకర్ రెడ్డి అన్నారు. శనివారం మండలంలోని పాలెం కృషి విజ్ఞాన కేంద్రంలో వికసిత భారత్ సంకల్పయాత్రలో భాగంగా దేశ ప్రధాని నరేంద్రమోదీ దేశంలోని వివిధ ప్రాంతాల రైతులతో ఒకేసారి ఆన్లైన్ ప్రత్యక్ష కార్యక్రమంలో చర్చ కాగా, కార్యక్రమాన్ని ఏర్పాటుచేసి రైతులకు కేవీకే కోఆర్డినేటర్ అవగాహన కల్పించారు. కేంద్ర ప్రభుత్వం అందిస్తున్న సంక్షేమ పథకాలు, ప్రయోజనాల గురించి వివరించారు. వ్యవసాయరంగంలో అందుబాటులోకి వచ్చిన ఆధునిక సాంకేతిక పరిజ్ఞానం గురించి అవగాహన కల్పించారు. కార్యక్రమంలో శాస్త్రవేత్తలు రామకృష్ణ, వెంకట్, ప్రవీణ్, రైతులు పాల్గొన్నారు.

రైతుకు మిలియన్ షార్టర్ అవార్డు



అవార్డు అందుకుంటున్న అనంత ప్రవీణ్ రెడ్డి

కల్వకుర్తి, డిసెంబర్ 9: మండల పరిధిలోని రఘుపతిపేటకు చెందిన అభ్యుదయ రైతు అనంత ప్రవీణ్ రెడ్డి మిలియన్ షార్టర్ ఆఫ్ ఇండియా అవార్డుకు ఎంపికయ్యాడు. పాలెం కృషి విజ్ఞాన కేంద్రం శాస్త్రవేత్తల సలహాలు సూచనలు పాటించి రైతు అనంతరెడ్డి వ్యవసాయంలో ఆధునాతన, తుంపర, డ్రీప్ పద్ధతులతో సేంద్రియ ఎరువులను వాడి వరి, నూనె గింజలు, పత్తి పంట సాగు చేసి, అధిక దిగుబడి సాధించి నికర లాభం పొందాడు. అనంతరెడ్డి చేసిన కృషిని ఎంఎఫ్ఎఫ్ గుర్తించింది. ఇండియన్ కౌన్సిల్ ఆఫ్ అగ్రికల్చరల్ ఆర్డర్లలో కృషి జగ్రాన్ యూనివర్సిటీ, దేశంలోని 29 రాష్ట్రాల్లోని ఉత్తమ అభ్యుదయ రైతులను గుర్తించి మిలియన్ షార్టర్ ఆఫ్ ఇండియా అవార్డులను అందజేసింది. ఈ మేరకు దేశ రాజధాని ఢిల్లీలో ఏర్పాటు చేసిన కార్యక్రమంలో గుజరాత్ గవర్నర్ ఆచార్య దేవరత్ చే అనంతరెడ్డి అవార్డు అందుకున్నారు.

మొలచింతలపల్లికి బస్సుసౌకర్యం

కొల్లాపూర్ రూరల్, డిసెంబర్ 9: కొల్లాపూర్ మండలంలోని నల్లమల చివరి గ్రామం మొలచింతలపల్లికి శనివారం నుంచి ఆర్టీసీ బస్సుసౌకర్యం కల్పించినట్లు గ్రామ సర్పంచ్ కొమ్మ రాజు తెలిపారు. ఉదయం, సాయంత్రం పాటు అదనంగా బస్సుసౌకర్యం కల్పించాలని డివో మేనేజర్ కు విజ్ఞప్తి చేశారు.